

**പതിനാലാം കേരള നിയമസഭ  
ഒന്നാം സമ്മേളനം**

നക്ഷത്ര ചിഹ്നമിട്ട  
ചോദ്യം നമ്പർ : \*210

14-07-2016-ൽ മറുപടിക്ക്

**സംസ്ഥാനം നിക്ഷേപ സൗഹൃദമാക്കുന്നതിനുള്ള  
നടപടികൾ**

ചോദ്യം

ഉത്തരം

ശ്രീ. പി.വി.അൻവർ  
ശ്രീമതി പി.അയിഷാ പോറ്റി  
ശ്രീ. കെ.ബാബു  
ശ്രീ. വി.അബ്ദുറഹിമാൻ

ശ്രീ. ഇ.പി.ജയരാജൻ  
(വ്യവസായവും സ്പോർട്സും  
വകുപ്പ് മന്ത്രി)

- (എ) മുൻ സർക്കാർ നടത്തിയ എമർജിംഗ് കേരള, ബി.ടു.ബി, യുവസംരംഭക സംഗമം, വനിത സംരംഭകത്വ സമ്മേളനം എന്നിവയിലൂടെ ആകർഷിക്കാൻ കഴിഞ്ഞ സംരംഭങ്ങൾ ഏതൊക്കെയാണ്; വിശദമാക്കുമോ ;
- (ബി) ഇതിന്റെ ഫലമായി സംസ്ഥാനത്തുണ്ടായ നിക്ഷേപം എത്രയെന്നും, എത്ര പേർക്ക് പുതുതായി തൊഴിൽ നൽകാൻ സാധിച്ചെന്നും അറിയിക്കുമോ ;

- (എ) 2012 ൽ കൊച്ചിയിൽ നടന്ന എമർജിംഗ് കേരള സംഗമത്തിൽ വിവിധ വകുപ്പുകളുടെ കീഴിലായി 177 പദ്ധതി നിർദ്ദേശങ്ങളാണ് തുടക്കത്തിൽ ലഭിച്ചത്. ഇതിൽ വ്യവസായ വകുപ്പിന്റെ കീഴിലുള്ള 14 പദ്ധതികളിൽ എമർജിംഗ് കേരളയുമായി ബന്ധപ്പെട്ട പദ്ധതികൾ പൂർത്തീകരിക്കുന്നത് വിവിധ ഘട്ടങ്ങളിലായതിനാൽ ഇതിൽ നിന്നും ഉണ്ടാകുന്ന തൊഴിലവസരങ്ങൾ തിട്ടപ്പെടുത്തി തുടങ്ങിയിട്ടില്ല.

സംസ്ഥാനത്തിന്റെ വികസന സാധ്യതകൾക്കനുസൃതമായി, വ്യവസായ സംരംഭങ്ങളുടെ അഭിവൃദ്ധിക്കു വേണ്ടി വ്യവസായ വാണിജ്യ വകുപ്പ് സംസ്ഥാനത്തെ എസ്.എം.ഇ.കൾക്കു (Small & Medium Enterprises) വേണ്ടി കേരള ബിസിനസ് ടു ബിസിനസ് മീറ്റ് 2015 ഫെബ്രുവരി 26 മുതൽ 28 വരെയും 2016 ഫെബ്രുവരി 4 മുതൽ 6 വരെയും കൊച്ചിയിൽ സംഘടിപ്പിക്കുകയുണ്ടായി. കേരളത്തിലെ വിവിധ ജില്ലകളിൽ നിന്നും ഭക്ഷ്യ സംസ്കരണം, കൈത്തറി, ടെക്സ്റ്റൈൽസ് & ഗാർമെന്റ്സ്, റബ്ബർ, മരവ്യവസായങ്ങൾ, ആയുർവേദ & ഹെർബൽ, ഇലക്ട്രിക്കൽ & ഇലക്ട്രോണിക്സ്, കരകൗശലം, മുള്ള പോലുള്ള പരമ്പരാഗത മേഖലയിലെ ഉൽപ്പന്നങ്ങൾ തുടങ്ങിയ മേഖലകളിൽ നിന്നുള്ള ചെറുകിട ഉത്പാദകർ അവരുടെ ഉൽപ്പന്നങ്ങളും

സാങ്കേതികവിദ്യയും ഈ മേളയിൽ പ്രദർശിപ്പിച്ചു. ഈ മേളയിൽ പങ്കെടുത്ത ചെറുകിട വ്യവസായികൾക്ക് അവരുടെ ഉൽപ്പന്നങ്ങൾക്ക് കൂടുതൽ വിപണന സാധ്യത കണ്ടെത്തുവാൻ സാധിക്കുകയും നേരിട്ട് വ്യാപാര ചർച്ചകൾ നടത്തുവാനുള്ള അവസരം ലഭിക്കുകയും ചെയ്തു. പ്രസ്തുത ബിസിനസ് സു ബിസിനസ് മീറ്റുകളിൽ തെരഞ്ഞെടുക്കപ്പെട്ട ഏഴ് മേഖലകളിലായി സംസ്ഥാനത്ത് ചെറുകിട വ്യവസായികൾ ഉൽപ്പാദിപ്പിക്കുന്ന ഉൽപ്പന്നങ്ങളുടെ വ്യാപാര ചർച്ചകളാണ് പ്രധാനമായും നടന്നിരുന്നത്. സംസ്ഥാനത്തെ ചെറുകിട വ്യവസായികൾക്ക് നേരിട്ട് രാജ്യത്തിനകത്ത് നിന്നും പുറത്തുനിന്നുമുള്ള 'ബയർ'മാരുമായി വ്യാപാര ചർച്ചകൾ നടത്തുന്നതിനുള്ള അവസരം ഒരുക്കുക എന്നതായിരുന്നു പ്രസ്തുത മേളകൾ നടത്തിയതിന്റെ പ്രധാന ഉദ്ദേശ്യം.

കേരളത്തിലെ വിദ്യാർത്ഥി / യുവ സമൂഹങ്ങൾക്കിടയിൽ സംരംഭകത്വ അവബോധം വളർത്തുന്നതിനും അവരുടെ നൂതന ആശയങ്ങളെ വ്യവസായ സംരംഭങ്ങളാക്കി മാറ്റുന്നതിനുള്ള പ്രോത്സാഹനം നൽകുന്നതിനുമായാണ് 2014 സെപ്റ്റംബർ 12 ന് കെ.എസ്.ഐ.ഡി.സി.യുടെ ആഭിമുഖ്യത്തിൽ യുവ സംരംഭകത്വ സംഗമം (YES), തുടർന്ന് Collaborating & Networking എന്ന ആശയത്തെ അടിസ്ഥാനമാക്കി യെസ് ക്യാൻ 2015 എന്നിവ കൊച്ചിയിൽ സംഘടിപ്പിച്ചത്. 2014 ൽ സംഘടിപ്പിച്ച യുവ സംരംഭകത്വ സംഗമവും 2015 ൽ സംഘടിപ്പിച്ച യെസ് ക്യാനും നിക്ഷേപ സമാഹരണ പദ്ധതികൾ ആയിരുന്നില്ല.

വനിതാസംരംഭകരെ പ്രോത്സാഹിപ്പിക്കുന്നതിനായി കെ.എസ്.ഐ.ഡി.സി മുഖേന രൂപം നൽകിയ വി മിഷൻ കേരള, അന്താരാഷ്ട്ര വനിതാ സംരംഭകത്വ ദിനമായ നവംബർ 19ന് കൊച്ചിയിൽ വനിതാ സംരംഭകത്വ സമ്മേളനവും (WE Summit 2015, WE CAN) മലപ്പുറം, കൊല്ലം,

തിരുവനന്തപുരം എന്നീ ജില്ലകളിൽ വനിതാ സംരംഭകർക്ക് ഉപദേശ നിർദ്ദേശ പിന്തുണ, മീറ്റിങ്ങുകളും വ്യവസായ യൂണിറ്റ് സന്ദർശനങ്ങളും സംഘടിപ്പിക്കുകയുണ്ടായി. എന്നാൽ ഇവയൊന്നും തന്നെ നിക്ഷേപ സംഗമ മേഖലകളായിരുന്നില്ല. മറിച്ച് വനിതാ സംരംഭകരുടെ വ്യവസായങ്ങളെ അടുത്തഘട്ടത്തിലേക്ക് ഉയർത്തുവാൻ സഹായിക്കുന്നതോടൊപ്പം ഈ വ്യവസായങ്ങളെ ലോകത്തിന് മുൻപിൽ പ്രദർശിപ്പിക്കുന്നതിനും സംരംഭകരെ തമ്മിൽ കോർത്തിണക്കി പുതിയ വിപണന സാധ്യതകൾ കണ്ടെത്തുന്നതിന് സാഹചര്യമൊരുക്കുവാനുമാണ് ഉദ്ദേശിച്ചിരുന്നത്.

(സി) സംസ്ഥാനം നിക്ഷേപസൗഹൃദമാക്കാൻ ഈ സർക്കാർ ഉദ്ദേശിക്കുന്ന പദ്ധതികളുടെ വിശദാംശങ്ങൾ നൽകാമോ ?

(സി) സംസ്ഥാനത്തെ നിക്ഷേപ സൗഹൃദമാക്കാനും, വ്യവസായ അന്തരീക്ഷം മെച്ചപ്പെടുത്തുവാനും വേണ്ടി ഈ സർക്കാർ ലോകബാങ്ക് നിർദ്ദേശപ്രകാരമുള്ള 'ഇസ് ഓഫ് ഡ്യൂയിങ്ങ് ബിസിനസ്' നടപടികൾ കേരളത്തിൽ നടപ്പാക്കുന്നതിനുള്ള നോഡൽ ഏജൻസിയായി കെ.എസ്.ഐ. ഡി.സി.യെ നിയോഗിച്ചിട്ടുണ്ട്. കേന്ദ്ര സർക്കാരിനു കീഴിലുള്ള ഡിപ്പാർട്ട്മെന്റ് ഓഫ് ഇൻഡസ്ട്രിയൽ പോളിസി ആന്റ് പ്രമോഷൻ (ഡി.ഐ.പി.പി.) യുടെ റാങ്കിംഗിന് അനുസൃതമായി കേരളത്തിൽ വാണിജ്യ, വ്യവസായ അന്തരീക്ഷം കൂടുതൽ മെച്ചപ്പെടുത്തുകയാണ് ഇതിന്റെ ലക്ഷ്യം.

വാണിജ്യ വ്യവസായ സംരംഭങ്ങൾ തുടങ്ങുന്നതിന്, വിവിധ വകുപ്പുകളുമായി ബന്ധപ്പെട്ട ചട്ടങ്ങളുടെ നവീകരണത്തിനാവശ്യമായ നിർദ്ദേശങ്ങളും പരിഹാര മാർഗങ്ങളും കണ്ടെത്തി മികച്ച രീതിയിൽ ഇത് മുന്നോട്ടു കൊണ്ടുപോകാൻ ആവശ്യമായ ഉപദേശങ്ങൾ നൽകുന്നതിനായി, സർക്കാർ നിർദ്ദേശ പ്രകാരം കെ.പി.എം.ജി. എന്ന ഏജൻസിയെ കൺസൾട്ടന്റുമാരായി കെ.എസ്.ഐ.ഡി.സി. നിയോഗിച്ചിട്ടുണ്ട്. സംസ്ഥാനത്ത് വാണിജ്യ

വ്യവസായങ്ങൾ നടത്തുന്നതിനുള്ള തടസ്സങ്ങൾ ലഘൂകരിക്കുന്നതിനാവശ്യമായ നിർദ്ദേശങ്ങളും ഇവർ സമർപ്പിക്കും.

കൂടാതെ സംസ്ഥാനത്തെ നിക്ഷേപ സൗഹൃദമാക്കാൻ കിൻഫ്ര, പാലക്കാട് മെഗാ ഫുഡ് പാർക്ക്, ഒറ്റപ്പാലം ഡിഫെൻസ് പാർക്ക്, എറണാകുളം ഇലക്ട്രോണിക്സ് മാനുഫാക്ചറിംഗ് ക്ലസ്റ്റർ എന്നീ പദ്ധതികൾ കേന്ദ്ര സർക്കാരിന്റെ വിവിധ പദ്ധതികളിൽ ഉൾപ്പെടുത്തി നടപ്പാക്കുന്നുണ്ട്. ഓരോ പദ്ധതിക്കും 50 കോടി രൂപ വീതം ധനസഹായം ലഭിക്കും.

ഇവയിൽ മെഗാ ഫുഡ് പാർക്ക് പൂർണ്ണ തോതിൽ പ്രവർത്തന സജ്ജമാകുമ്പോൾ ഏകദേശം 400 കോടി രൂപയുടെ നിക്ഷേപവും 1500 തൊഴിലവസരങ്ങളും, ഡിഫെൻസ് പാർക്ക് പൂർണ്ണ തോതിൽ പ്രവർത്തന സജ്ജമാകുമ്പോൾ ഏകദേശം 200 കോടി രൂപയുടെ നിക്ഷേപവും 5000 തൊഴിലവസരങ്ങളും, ഇലക്ട്രോണിക്സ് മാനുഫാക്ചറിംഗ് ക്ലസ്റ്റർ പൂർണ്ണ തോതിൽ പ്രവർത്തന സജ്ജമാകുമ്പോൾ ഏകദേശം 585 കോടി രൂപയുടെ നിക്ഷേപവും 10000 തൊഴിലവസരങ്ങളും, വ്യവസായ പാർക്ക്, മട്ടന്നൂർ പൂർണ്ണ തോതിൽ പ്രവർത്തന സജ്ജമാകുമ്പോൾ ഏകദേശം 500 കോടി രൂപയുടെ നിക്ഷേപവും 2500 തൊഴിലവസരങ്ങളും ഉണ്ടാകുമെന്നുമാണ് പ്രതീക്ഷിക്കുന്നത്.




സെക്ഷൻ ഓഫീസർ

. *Pranayana* .

### EK 2012 Projects - Industries Department

Sl.No.	Project	Promoter/Company	Indicative Cost (Rs. Crores)	Status
1	Mini Food Park (Bio Nutra Park), Perumbavoor, Kochi. Mfg. of clean, steam-sterilised spices & seasoning products	Akay Flavours Group - Manoj Mathew	200.00	Completed
2	HDPE Storage Tank manufacturing unit . Kottayam	Kelachandra Group - C.T.Thomas	9.00	Completed
3	Kochi Refinery Expansion Project. (Refinery expansion from 9.5MMTPA to 15.5MMTPcapacity)	BPCL-George Paul	12000.00	Under implementation
4	Milk Processing Plant, Kattakkada, Trivandrum	Muralya Dairy Product - Dr Jayachandran	42.00	Construction work in progress
5	M/s Prodair Air Products Ltd, Kochi (Gas Supply Facility)	Mr. Amar Hulle, Project Manager	2250.00	Construction work in progress
6	Petrochemical JV Projects of BPCL . Ambalamugal, Kochi (Prodn. of Propylene derivatives)	JV with suitable partner (in talks with Manali Petrochemicals, Chennai)- George Paul	6000.00	Preliminary stage
7	Integrated Dairy Farm, Idukki/ EKM (Dairy Farm (in Marayur, Idukki) & Processing plant (in EKM))	Palmont Farms India Ltd - Abdul Jalal	158.53	Preliminary stage
8	Pre-stressed & Pre-fabricated Housing Component . Palakkad (Manufacture of precast elements with capacity of 1.20.000 sq.m/annum)	E-Cube Structural Combines - Eapen George	25.00	Preliminary stage
9	Poly Iso Butylene (PIB) Project . Ambalamugal, Kochi	Kothari Petrochemicals, Chennai- R.R. Dave	100.00	Preliminary stage
10	Cumene Plant, Kochi	Deepak Nitrite Ltd.,(DNL) Vadodara- Rakesh B Gupta	220.00	Preliminary stage
11	EPDM Rubber Project (Petrochemical unit),Kochi	Duncan Goenka Group	600.00	Preliminary stage
12	Vinati Organics Ltd., Mumbai (manufacturing Para Cresol), Kochi	Vinati Organics Ltd.,	500.00	Preliminary stage
13	Mareena Petrochemicals Pvt. Ltd., Kochi (manufacturing paint), Kochi	Shri Xavier Kutty, MD, Mereena Petrochemicals Pvt. Ltd.	30.00	Preliminary stage
14	Hindustan Organic Chemicals Ltd, Kochi (manufacturing phenol), Kochi	Hindustan Organic Chemicals Ltd.	1200.00	Preliminary stage
			<b>23334.53</b>	

  
*Amal Kumar*